

کس کی قیمت کو اصل قرار دے کر دوسری انواع کے نصاب کو اس کے مطابق بنایا جائے  
اس لیے میری رائے میں مناسب یہی ہے کہ جن جن اشیاء کی زکوٰۃ کے لیے جو نصاب شارع  
نے مقرر کر دیا ہے، اور جس مقدار یا تعداد پر جو زکوٰۃ عائد کر دی ہے اس کو جوں کا تولیہ برقرار رکھا جائے۔

## مسئلہ ہمدی

**سوال:** جن حضرات نے جو مذہبیت و میندار و مخلص ہیں، تجدید و احیاء دین کی ان سطور  
کے متعلق جو آپ نے امام ہمدی کے متعلق تحریر فرمائی ہیں، احادیث کی روشنی میں اعتراضات  
پیش فرمائے ہیں، جنہیں آپ کے سامنے پیش کر رہا ہوں۔ یہ میں اس احساس کے ساتھ لکھ رہا  
ہوں کہ دعوتِ اقامت دین کے پورے کام میں شریعت کی پابندی ضروری ہے، پس  
لازم ہے کہ ہر وہ چیز جو آپ کے قلم سے نکلے، عین شریعت کے مطابق ہو اور اگر کبھی کوئی غلطی  
تحریر میں آئے تو اس سے رجوع کرنے میں کوئی تامل نہ ہونے پائے۔

امام ہمدی کے متعلق جو سطور آپ نے ص ۳۳ تا ص ۳۳ تحریر فرمائی ہیں وہ ہمارے فہم  
کے مطابق احادیث کے خلاف ہیں۔ اس سلسلہ میں میں نے ترمذی ابو داؤد کی تفسیر روایات  
کا مطالعہ کیا ہے جس سے معلوم ہوتا ہے کہ بعض روایات کے ادوی مؤثر بھی یا شیوخ ہیں، لیکن  
ابو داؤد و ترمذی وغیرہ کے ہاں ایسی صحیح احادیث بھی موجود ہیں جن کے راوی ثقہ اور صدوق  
ہیں اور وہ آپ کی رائے کی تصدیق نہیں بلکہ تردید کرتی ہیں۔ مثلاً ابو داؤد کی روایت ملاحظہ ہو۔

حدثنا محمد بن المثنیٰ..... عن اہل سملہ زوج النبی صلی اللہ علیہ

وسلم قال یكون اختلاف عند موت خلیفة فینخرج رجل من اهل

المدينة هاربا الى مكة فیاقیہ نامن من اهل مكة فینخرجونه و هو کافر

فیا بیعونه بین الرکن والمقارہ..... (کتاب الہدی)۔

اس روایت سے لے کر اخیر روایت تک ملاحظہ ہوتا ہے کہ راوی ثقہ ہیں۔ نیز بہت ہی کئی بھی ایک

روایت مشکوٰۃ کی کتاب الفتن میں تحریر ہے :-

عن ثوبان قال اذا رأيتهم الرئيات السود قد جاءت من قبل خراسان  
فاتوها فان فيها خليفة الله المهدي

مترجمہ بالا احادیث سے آپ کے اس بیان کی تردید ہوتی ہے کہ المہدی کو اپنے مہدی  
موجود ہونے کی خبر ہوگی۔ خصوصاً یہ الفاظ ملاحظہ ہوں:

وجب علی کل مو من نصرہ او قال اجابته  
نیز ترمذی کی ایک روایت کے یہ الفاظ بھی دیکھیے:

قال فمجي اليه الرجل فيقول يا مهدي اعطني اعطني! قال فيحي  
له في ثوبه ما استطاع ان يحمله

(۲) جناب نے فرمایا ہے کہ مہدی موجود جدید ترین طرز کا لیڈر ہوگا..... وغیرہ! آپ کے  
ان الفاظ کی کوئی سند احادیث میں نہیں ہے۔ اگر ہو تو تحریر فرمائیں۔ جو لوگ آپ کے برعکس خیالات  
رکھتے ہیں ان کی واقعاتی دلیل یہ ہے کہ اب تک جتنے مجددان امت گذرے ہیں وہ عموماً عوامی  
کرام کے طبقہ میں ہوتے ہیں۔

(۳) جناب کی ان سطور سے کہ وہ جدید ترین طرز کا لیڈر ہوگا، یہ شبہ کیا جا رہا ہے کہ آپ خود  
امام مہدی ہونے کا دعویٰ کریں گے۔

(۴) کتبات علامت قیامت (مؤلف مولانا شاہ رفیع الدین صاحب و مترجم مولوی نور محمد صاحب)  
میں امام مہدی کے متعلق مسلم و بخاری کے حوالے سے چند روایات درج ہیں، لیکن تحقیق کرنے پر مسلم و  
بخاری میں مجھے اس قسم کی کوئی حدیث نہ مل سکی۔ اسی کتاب میں ایک روایت یہ بھی درج ہے کہ  
بیعت مہدی کے وقت آسمان سے یہ ندا آئے گی کہ ہذا خلیفۃ اللہ المہدی فاستمعوا  
لہ و اطیعوا۔ اس روایت کے متعلق آپ کی تحقیق کیا ہے؟

جواب: (۱) امام مہدی کے متعلق جو احادیث مختلف کتب حدیث میں مروی ہیں ان کے متعلق  
میں اپنی تحقیق کا خلاصہ ترجمان القرآن جلد ۲۶ عدد ۳، ۴، ۵، ۶ میں عرض کر چکا ہوں۔ جو لوگ امام مہدی

کے متفق کسی روایت کو ماننے کے لیے اتنی بات کو کافی سمجھتے ہیں کہ وہ حدیث کی کسی کتاب میں درج ہے یا تحقیق کا حق ادا کرنے کے لیے صرف اس مرحلہ تک پہنچ سکتے ہیں کہ ایسوں کے متعلق یہ معلوم کریں کہ وہ ثقہ ہیں یا نہیں۔ ان کے لیے یہ درست ہے کہ اپنا وہی عقیدہ رکھیں جو انھوں نے روایات میں پایا ہے۔ لیکن جو لوگ ان روایات کو جس کر کے ان کا باہمی مقابلہ کرتے ہیں اور ان میں بکثرت تعارضات پاتے ہیں، نیز جن کے سامنے بنی فاطمہ اور بنی عباس اور بنی امیہ کی کشمکش کی پوری تاریخ ہے اور وہ صریح طور پر دیکھتے ہیں کہ اس کشمکش کے فریقوں میں سے ہر ایک کے حق میں متعدد روایات موجود ہیں اور ایسوں میں سے بھی اکثر و بیشتر وہ لوگ ہیں جن کا ایک ذریعہ فریق سے کھلا ہوا تعلق تھا، ان کے لیے یہ بہت مشکل ہے کہ ان روایات کی ساری تفصیلات کو صحیح تسلیم کریں۔ خود اپنے جو احادیث نقل کی ہیں ان کے اندر بھی روایات السوہ یعنی کالے جھنڈوں کا ذکر موجود ہے۔ اور تاریخ سے معلوم ہے کہ کالے جھنڈے بنی عباس کا شعار تھے نیز یہی تاریخ سے معلوم ہے کہ اس قسم کی احادیث کو پیش کر کے خلیفہ ہمدانی عباسی کو مدعی موعود ثابت کرنے کی کوشش کی جاتی رہی ہے۔ اب اگر کسی کو ان چیزوں کے ماننے پر اصرار ہے تو وہ مانے اور تجدید احیاء میں ہیں جسے جس رائے کا اظہار کیا ہے اس کو رد کر دے۔ کچھ ضروری نہیں ہے کہ ہر تاریخی، علمی اور فقہی مسئلہ میں میری ایک بات سب لوگوں کے لیے قابل تسلیم ہو۔ اور یہ بھی صحیح نہیں ہے کہ ان مسائل میں میری کوئی تحقیق کسی کو پسند آئے تو اصل دین کی سعی اقامت میں بھی میرے ساتھ تعاون کرنا اس کے لیے حرام ہو جائے۔ آخر یہ کوئی نئی بات تو نہیں ہے کہ حدیث، تفسیر، فقہ وغیرہ علوم میں اہل علم کی رائیں مختلف ہوتی ہوں۔

۱۲۱ میں نے یہ جو بات کہی ہے کہ ہمدانی موعود جدید ترین طرز کا لیڈر ہوگا، اس کا یہ مطلب نہیں ہے کہ وہ ڈاڑھی منڈوائے گا، کوٹ پتلون پہنے گا، اور اپنی ٹیڈیٹ فیشن میں رہے گا۔ بلکہ اس سے میرا مطلب یہ ہے کہ وہ جس زمانہ میں بھی پیدا ہوگا اس زمانہ کے علوم سے، حالات سے اور ضروریات سے پوری طرح واقف ہوگا، اپنے زمانہ کے مطابق عملی تدابیر اختیار کرے گا اور ان تمام آلات و وسائل سے کام لے گا جو اس کے دور میں سائنٹفک تحقیقات سے دریافت ہوئے ہوں۔ یہ تو ایک صریح عقلی بات ہے جس کے لیے کسی سند کی ضرورت نہیں ہے۔ اگر نبی صلعم اپنے زمانہ کی تدابیر مثلاً خندق، دبابہ، منجنیق وغیرہ استعمال فرماتے

تھے تو کوئی وجہ نہیں کہ آئندہ کسی دور میں جو شخص حضور کی جانشینی کا حق ادا کرنے اٹھے گا وہ ٹینک اور ہونی چاہئے۔ ساتھ ساتھ معلومات سے اور اپنے زمانہ کے احوال و معاملات سے بے تعلق ہو کر کام کرے گا۔ کسی جماعت کے حصول مقصد اور کسی تحریک کے غلبہ کا فطری راستہ ہی یہی ہے کہ وہ قوت کے تمام جدید ترین وسائل کو قابو میں لائے اور اپنا اثر پھیلانے کے لیے جدید ترین علوم و فنون اور طریقہ ہائے کار کو استعمال کرے۔ (۳) یہ ارشاد کہ اس سے شبہ کیا جا رہا ہے کہ تو خود امام مہدی ہونے کا دعویٰ کرے گا۔ اس کے جواب میں بجز اس کے میں کچھ عرض نہیں کر سکتا کہ اس قسم کے شبہات کا اظہار کرنا کسی ایسے آدمی کا کام تو نہیں ہو سکتا جو خدا سے ڈرتا ہو، جسے خدا کے سامنے اپنی ذمہ داری کا احساس ہو اور جس کو اللہ تعالیٰ کی یہ ہدایت بھی یاد ہو کہ "اجتنبوا کثیراً من اللفظ ان بعض اللفظ انتم" جو حضرات اس قسم کے شبہات کا اظہار کر کے بندگان خدا کو جماعت اسلامی کی دعوتِ حق سے روکنے کی کوشش فرما رہے ہیں، میں نے ان کو ایک ایسی خطرناک سزا دینے کا فیصلہ کر لیا ہے جس سے وہ کسی طرح رہائی حاصل نہیں کر سکیں گے، اور وہ سزا یہ ہے کہ انشاء اللہ میں ہر قسم کے دعوؤں سے اپنا دامن بچائے ہوئے اپنے خدا کی خدمت میں حاضر ہوں گا اور پھر دیکھوں گا کہ یہ حضرات خدا کے سامنے اپنے ان شبہات کی اور ان کو بیان کر کر کے لوگوں کو حق سے روکنے کی کیا صفائی پیش کرتے ہیں۔

دہم کتاب علامات قیامت میں جس روایت کا ذکر ہے، اس کے متعلق میں نفعیاً یا اثباتاً کچھ نہیں کہہ سکتا۔ اگر وہ صحیح ہے اور فی الواقع حضور نے یہ خبر دی ہے کہ مہدی کی بیعت کے وقت آسمان سے ندا آئے گی کہ "هٰن اٰخلفنا اللہ المہدی فاستمعوا لہ واطیعوا" تو یقیناً میری وہ رائے غلط ہے جو تجدید و احیائے دین میں نے ظاہر کی ہے۔ لیکن مجھے توقع نہیں ہے کہ حضور نے ایسی بات فرمائی ہوگی۔ قرآن مجید کے مطالعہ سے یہ معلوم ہوتا ہے کہ کسی نبی کی آمد پر بھی آسمان سے ایسی ندا نہیں آتی۔ خود حضور نبی کریم صلی اللہ علیہ وسلم، جو آخری نبی تھے اور نوع انسانی کے لیے جن کے بعد کفر و ایمان کے فیصلہ کا کوئی دوسرا موقع آنے والا نہ تھا، آپ کی آمد پر بھی ایسی کوئی ندا آسمان سے نہ سنی گئی۔ مشرکین مکہ مطالبہ کرتے ہی رہے کہ آپ کے ساتھ کوئی فرشتہ ہونا چاہیے جو ہمیں خبردار کرے کہ آپ خدا کے نبی ہیں یا اور کوئی صریح بات